

Ukraynanın “Fakt” portalı Prezident İlham Əliyevin Paşinyanın yalanlarını ifşa etdiyi müzakirələr barədə məqalə yayıb

AZƏRTAC-ın Ukrayna, Belarus və Moldova üzrə xüsusi müxbiri Emil Hüseynlinin Ukraynanın “Fakt” informasiya portalında Münxen Təhlükəsizlik Konfransı çərçivəsində Azərbaycan Prezidenti İlham Əliyevin və Ermənistanın baş naziri Nikol Paşinyanın iştirakı ilə Dağlıq Qarabağ münəqişəsi ilə bağlı panel müzakirələrə dair yazısı dərc edilib.

E. Hüseynli bildirib ki, bu müzakirələrdə bəzi tarixi faktlar beynəlxalq ictimaiyyətin diqqətinə çatdırıldı. Azərbaycan Prezidenti İlham Əliyev Paşinyanın yalanlarını ifşa etdi, Ermənistanın



Azərbaycana qarşı işğalçılıq və etnik təmizləmə siyasəti apardığını beynəlxalq ictimaiyyətin diqqətinə çatdırdı. Prezident İlham Əliyev Ermənistanın Azərbaycan ərazisinin 20 faizini işğal etdiyini və işğal olunmuş ərazilərdə azərbaycanlılara qarşı etnik təmizləmə siyasəti apardığını, həmçinin Xocalı soyqırımını törətdiyini bəyan etdi. Bildirdi ki, ATƏT-in Minsk qrupunun həmsədrləri Ermənistanı izah etməlidir ki, Dağlıq

Qarabağ Ermənistan deyil. Heç bir ölkə Dağlıq Qarabağı tanımır.

AZƏRTAC-ın xüsusi müxbiri yazır ki, bu cür həqiqətlərin beynəlxalq ictimaiyyətin diqqətinə çatdırılması böyük önəm kəsb edir. Münəqişələr ədalətli şəkildə həll olunmalıdır. Dağlıq Qarabağ münəqişəsi zamanında ədalətli həll olunsaydı, bu gün Ukrayna da daxil olmaqla başqa ölkələrdə yeni münəqişə ocaqları yaranmazdı.